



سوال

(06) تاریخ اہل حدیث کا ایک ورق

جواب

السلام علیکم ورحمۃ اللہ وبرکاتہ

تاریخ اہل حدیث کا ایک ورق

ہندوستان میں اہل حدیث کیونکر آئے۔

الجواب بعون الوهاب بشرط صحیحہ السؤال

و علیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

(از جناب مولانا عبدالمجید صاحب ایڈیٹر اخبار اہل حدیث سوہدرہ)

یہ ایک حقیقت ہے جس سے کسی کو بھی انکار نہیں ہو سکتا کہ اہل حدیث کوئی نیا فرقہ نہیں ہے۔ ان کا وصفی نام اہل حدیث بتا رہا ہے کہ ان کی نسبت نہ کسی امام کی طرف ہے۔ نہ کسی ولی بزرگ کی طرف بلکہ ان کی نسبت حدیث نبوی کی طرف ہے۔ یعنی یہ وہ گروہ ہے۔ جو اقوال ورجال کو چھوڑ کر ارشادات نبوی کا گرویدہ ہے اور قرآن کریم کے بعد حدیث نبوی ہی کو حجت اور سند مانتا ہے۔ جس طرح دیگر اشخاص نے اپنا اقتساب آئمہ کی طرف ضروری سمجھا۔ اس گروہ نے قطعاً اسے پسند نہیں کیا۔ کہ اپنی نسبت نبی سے توڑ کر غیر کی جانب کریں۔ حنفی محض اس لئے حنفی کہلاتا ہے۔ کہ وہ اپنی نسبت ابو حنیفہ کی طرف منسوب کرتا ہے۔ اور امام شافعی کی طرح مالکی حنفی لپیٹنے آئمہ کی طرف اسی طرح پشتی نقشبندی۔ قادری سہروردی وغیرہ لپیٹنے بزرگوں کی طرف منسوب ہو کر گروہ بن گئے ہیں۔ مگر اہل حدیث نہ گروہ بنا نہ فرقہ قرار پایا کیونکہ یہ تو اصل اسلام پر قائم رہا۔ اور اس نے نبی سے رشتہ توڑ کر غیر کی طرف جوڑنا اور دوسروں کی طرف منسوب ہونا کبھی پسند نہیں کیا۔

عوام جو انہیں وہابی کہتے ہیں۔ اور امام محمد عبد الوہاب کی طرف منسوب کرتے ہیں۔ یہ ان کی اپنی رائے ہے جو کم فہمی پر مبنی ہے۔ اور از سر تا پا غلط ہے۔ کیونکہ اہل حدیث نے کبھی اپنی نسبت محمد بن عبد الوہاب کی طرف منسوب نہیں کی۔ اور نہ اس کی تقلید کی۔ بھلا جس جماعت نے آئمہ اربعہ کی تقلید نہ کی۔ آئمہ حدیث امام بخاری۔ مسلم۔ ترمذی۔ میں سے کی کی تقلید نہ کی۔ وہ امام محمد بن عبد الوہاب کی تقلید کیونکر قبول کر لیتی۔ اور اگر بقول ان کے اہل حدیث نے محمد بن عبد الوہاب کی تقلید قبول کر لی ہوتی تو پھر وہ غیر مقلد کیوں مشہور ہوتے۔ ہمیں غیر مقلد کہنے والے بھی یہی تو ہیں۔ جو ہمیں وہابی کہتے ہیں۔ انہیں سوچنا چاہیے کہ غیر مقلد کیونکہ وہابی ہو سکتا ہے۔ اور جو وہابی ہو جائے وہ غیر مقلد کیونکر ہو سکتا ہے۔ یہ بجائے خود جھوٹ ہے۔ افتراء ہے ہستان ہے۔ جو برادران احناف اہل حدیث پر جوڑ رہے ہیں۔ ورنہ اہل حدیث اس سے بری ہیں۔ نہ وہ محمد بن عبد الوہاب کی تقلید کر کے اپنے آپ کو وہابی کہلانا پسند کرتے ہیں۔ اور نہ ہی وہ تقلید کو اتنی اہمیت دیتے ہیں۔ کہ اسے جزو دین یا شعار اسلام قرار دے کر مقلد یا غیر مقلد نام رکھنا فرض واجب یا مستحب سمجھیں۔ یا کم از کم اسے اوصافی نام کا

درج دیں۔ پس جب حقیقت یہ ہے۔ تو پھر خود ان کو بھی اور غیروں کو بھی۔ اپنوں اور بیگانوں کو اس پر غور کرنا چاہیے۔ اور سوچنا چاہیے کہ وہ ایسی بات کیوں کہتے ہیں کہ جو محض جھوٹ ہی جھوٹ ہے۔

عقائد اہل حدیث

اہل حدیث کے عقائد اتنے واضح ہیں۔ اور اتنی بار بیان ہو چکے ہیں۔ کہ اب ان کے اعادہ کی ضرورت نہیں۔ اگر کوئی انصاف سے ان عقائد کو ہی دیکھ لے۔ تو وہ خود بان خود سمجھ سکتا ہے۔ کہ اب ان کی نسبت کسی طرف کی جائے۔ کیا اسلام کے مشہور و معروف فرقوں کی طرح فرقہ ہے۔ جو ان عقائد کا حامل ہو۔؟ یا جو ان عقائد کی موجودگی میں اپنی فرقہ وارانہ حیثیت کو قائم رکھ سکتا ہو۔ اگر کوئی ایسا فرقہ ہو تو اس کا نام لیجئے۔ اور انگلی رکھ کر کہے کہ اہل حدیث فلاں گروہ۔ پارٹی فرقہ یا جماعت میں شمار ہو سکتے ہیں۔ سنیے اہل حدیث کے موٹے موٹے عقائد یہ ہیں۔

1۔ اللہ تعالیٰ کے سوا کوئی معبود نہیں۔ نہ حاجت روانہ مشکل کشا۔ نہ کوئی رزق کھول سکتا ہے۔ نہ بند کر سکتا ہے۔ نہ بیمار کر سکتا ہے۔ نہ شفاء دے سکتا ہے۔ نہ مار سکتا ہے نہ پیدا کر سکتا ہے۔ اللہ تعالیٰ کے 99 اوصاف میں سے کوئی بھی اس کے کسی وصف میں شریک نہیں ہو سکتا ہے۔

2۔ آپ ﷺ اللہ کے رسول اور مقبول بندے ہیں۔ افضل المرسلین۔ معصوم عن الخطاء ہیں۔ واجب الطاعت ہیں۔ ان کی اطاعت کے سوا کسی امام اور بزرگ اور ولی کی اطاعت ہم پر واجب نہیں ہے۔

3۔ حملہ صحابہ کرام رضوان اللہ عنہم اجمعین اور آئمہ عظام۔ اولیائے ذوی الاحترام ہماری آنکھوں کے تارے۔ اور سر کے تاج ہیں۔ ہم جس جس میں یہ خوبی دیکھیں ان کی اقتداء کر سکتے ہیں۔ مگر ان کی تقلید کو واجب نہیں گردان سکتے۔ کیونکہ امکان ہے ان سے خطا ہو جائے۔ معصوم عن الخطاء صرف آپ ﷺ کی ذات ہے۔ اور وہی ذات واجب الطاعت ہے۔ مگر ان بزرگوں میں سے کسی ایک کی بھی توہین کرنا ہمارے نزدیک گناہ میں داخل ہے۔

4۔ دینی احکام اور مسائل میں محمد رسول اللہ ﷺ کا فیصلہ آخری فیصلہ ہے۔ ہاں فیصلہ وہاں سے نسلے اور کسی صحابی یا کسی تابعی یا امام سے مل جائے۔ اسے قبول کر لینا ہمارے ایمان میں داخل ہے۔ مگر کسی ایک کا ہو رہنا۔ یا تقلید شخصی قبول کر لینا ہمارے ہاں جائز نہیں ہے۔

5۔ حملہ رسومات فقیر اور جاہلیہ خواہ وہ عبادات سے متعلق ہوں یا معاشرت سے۔ تجارت کے متعلق ہوں۔ یا سیاست سے تمدن کے متعلق ہوں یا تہذیب سے۔ مرنے جینے سے متعلق ہوں یا بیاہ شادی سے سب ترک کر دینی چاہیں۔ اور سلسلہ میں بجز سنت نبویہ کے کسی چیز کو انگریز نہیں کرنا چاہیے۔ اور اس پر شدت سے پابندی کرنی چاہیے۔ اور اس کو تبلیغ و تلقین جاری رکھنی چاہیے۔ خواہ کتنی ہی مشکلات کا سامنا کیوں نہ پیش آئے۔ تبلیغ ہی کے تحت جہاد باللسان جہاد بالقلم۔ جہاد بالسیف۔ بتدریج واجب قرار پاتے ہیں۔

یہ ہیں وہ جلی عقائد جن کی بنیاد پر ایک مسلمان سچا پکا مسلمان بن سکتا ہے۔ یا یوں کہیے کہ تمام فرقوں سے نقل کر اہل حدیث جماعت میں شامل ہو سکتا ہے۔

بندوستانی مسلمان

تاریخ ہند کا مطالعہ کرنے سے آپ پر یہ بخوبی روشن ہو جائے گا۔ کہ شاہان مغلیہ کے دور سے مسلمانوں کی دینی اور مذہبی حالت بہت ہی بگڑ چکی تھی۔ چنانچہ اکبر کے زمانے میں اتنی ناگفتہ بہ حالت ہو چکی تھی۔ کہ اسے زکر کرتے ہوئے بھی شرم محسوس ہوتی ہے۔ یہی وہ دور تھا کہ حضرت مجدد الف ثانی نے جہاد باللسان اور جہاد بالقلم شروع کر کے جیل کی سختیاں جھیلیں۔ اور آنے والے مسلمانوں کے لئے ایک شاہراہ کھول دی۔ پھر ان کے بعد شاہ ولی اللہ نے ان کی نیابت فرمائی۔ قرآن کریم کا ترجمہ لکھا۔ اور کفر کا فتویٰ لیا۔ جنتہ اللہ لکھی۔۔۔ الانصاف الانتباہ۔ بدور البالغہ العقد الجید خیر کثیر اتنی کتا ہیں لکھیں۔ اور ہر لائن میں مسلمانوں کو اتنی راہیں دکھائیں۔ کہ اس سے پہلے کوئی نہ دیکھا سکا۔ پھر ان کے بعد جہاد بالسیف کا

وقت آیا۔ تو انھیں کے پوتے شاہ اسماعیل شہید نے اپنے ہی خاوادہ کے تربیت یافتہ سید احمد شہید کی اقتداء میں وہ کارہائے نمایاں کیے۔ کہ رہتی دنیا تک یادگار رہیں گے۔ آج ہم انھیں بزرگوں کے کارہائے نمایاں کے سلسلہ میں یہ مضمون قلمبند کر رہے ہیں۔ جن کی تہ میں ہماری پوری تاریخ کے بہت سے راز و اسرار مضمحل ہیں۔

کیا سید اہل حدیث تھے؟

اب یہاں ایک سوال پیدا ہوتا ہے کہ آیا سید احمد رائے بریلوی اور شاہ اسماعیل شہید اہل حدیث تھے۔ یا یونہی ان کو اہل حدیث سمجھ لیا گیا ہے۔ مثل مشہور ہے کہ درخت اپنے پھل سے پہچانا جاتا ہے۔ اگر یہ صحیح ہے۔ کہ درخت اپنے پھل سے پہچانا جاتا ہے۔ تو ہر شخص اپنے عقائد و اعمال سے ہی پہچانا جاسکتا ہے۔ اس سلسلے میں شاہ شہید کی تصنیفات تنویر العینین فی اثبات رفع الیدین الايضاح الحق الصریح منصب امامت صراط مستقیم دیکھ لیجئے کہ یہ کیا کہہ رہی ہیں۔ اس کے بعد ان کے مواعظ حسنہ میں شرک و بداعت کی تردید کا پہلو اتنا نمایاں ہے کہ محمد بن عبد الوہاب کی تقریر میں بھی اتنا نمایاں نہ ہوگا۔ یہی کیفیت سید احمد شہید کی زندگی میں نظر آ رہی ہے۔ اور اسی حقیقت نے اغیار کو مجبور کر دیا۔ کہ وہ انہیں اہل حدیث لکھیں۔ اہل حدیث سمجھیں۔ اور وہابی کہیں۔ اس تحریک کا نام وہابی تحریک رکھیں۔

چنانچہ سرکاری جریدہ ماہ نومبر 1957ء کے نمبر خاص میں "بعنوان" مجدد الف ثانی سے سید احمد شہید تک لکھا ہے۔

حضرت امام ربانی مجدد الف ثانی کی تحریک دونوں برصغیر (پاک و ہند) کے مسلمانوں کی تاریخ میں غیر معمولی اہمیت کی حامل ہے۔ اچانکے اسلام کی اس تحریک کا اثر نہ صرف سولہویں - سترہویں - اٹھارہویں - اور انیسویں صدی تک پڑا۔ بلکہ اس کے بعد بھی اس کا اثر محسوس ہوتا رہے گا۔ ایسی ایسی ہستیاں جیسے خواجہ باقی باللہ حضرت امام کے مرشد روحانی امام البند شاہ ولی اللہ مولانا عبد العزیز شاہ عبد الحئی (شاہ عبد العزیز کے داماد) حضرت سید احمد بریلوی جو سلسلہ اہل حدیث کی بانی تھے۔ شاہ اسماعیل شہید۔۔۔ اور دوسری بہت سی ہستیاں حضرت امام ربانی کی تحریک سے بے حد متاثر ہوئیں۔ (صفحہ 10)

اس نظر کشیدہ عبارت میں سید احمد شہید نامہ نگار محمد علی عثمانی نے جو خود اہل حدیث نہیں ہیں۔ سلسلہ اہل حدیث کا بانی قرار دیا ہے۔ یعنی اپنی تاریخ معلومات کی بناء پر یہ بتایا ہے کہ ہندوستان میں اہل حدیث کی ابتداء سید احمد شہید کی تحریک حریت اور تحریک جہاد سے شروع ہوئی اور اس کے بعد ہی عوام کھل کھل کر اہل حدیث کہلانے لگے۔ پھر آگے چل کر مزید ارشاد ہوا ہے۔

سید احمد بریلوی مجددی دبستان سے تعلق رکھتے تھے۔ اور صوفیائے عظام میں بڑے اونچے درجہ کے مالک تھے۔ سید موصوف کا اعتقاد تھا۔ کہ اُن کا تعلق براہ راست رسول اکرم ﷺ سے ہے۔ اور انھیں حضور ﷺ سے ہی رہنمائی حاصل ہوئی ہے۔ انہوں نے ایک نیا طریقہ "طریق نبوت" رائج کیا باقی تمام طریقے ان کے نزدیک "طریق ولایت" قرار پائے۔ اس کی خصوصیت یہ تھی کہ صوفی پہلے سنتی سے سنت پر عمل کرے۔ اور پھر فکر کی راہ اختیار کرے۔ آپ نے عقیدہ "بہ اوست اور وحدت الوجود" کی سختی سے مخالفت کی اور الوہیت کی تعلیم دی۔ انہوں نے سماع اور وجد کے مقابلہ پر جہاد کی فضیلت بیان کی خود نہایت سختی سے کتاب و سنت پر عمل کیا۔ اور تمام بدعات کی بیخ کنی کی۔ اس کے باعث انہوں نے مسلمانوں کے تنظیم کی اور سکھوں کی طاغوتی طاقت کے خلاف جو پنجاب اور سرحد کے مسلمانوں کو غلام بنائے ہوئے تھے۔ جہاد کیا اور اسی کوشش میں آپ شہید ہوئے۔ (ص 12)

آپ خود ہی انصاف سے کہیں کہ کتاب و سنت پر سختی سے عمل کرنا اور بدعات کی تردید اور بیخ کنی کس جماعت کا خاصہ ہے اور تمام طریقہ ہائے ولایت سے ایک نئی راہ ولایت جو طریق نبوت سے ملتی جلتی ہو کو نیا ایجاد کرتا ہے۔ پس سید صاحب اہل حدیث تھے۔ یقیناً اہل حدیث تھے۔ اور انہوں نے ہی ہندوستان جیسے مشرک ملک میں اہل حدیث کی داغ بیل ڈالی تھی۔

سید صاحب کی روحانیت

ہم اس موقع پر سید احمد شہید کی روحانی قوت کا ذکر کرنا بھی ضروری سمجھتے ہیں۔ کیونکہ ہمارے نزدیک اہل حدیث کی اصل دولت یہی تھی۔ جو ابتداء زمانہ کے ساتھ ساتھ آب بالکل ناپید



اور گم ہوتی جا رہی ہے۔ اور آج کا اہل حدیث تو اس کا قائل ہی نظر آتا ہے۔ کہ یہ طاقت بھی کوئی طاقت ہے۔

سید صاحب کی زبان میں تاثیر تھی۔ اور بلا کی تاثیر تھی۔ آپ عالم تھے مگر بہت بڑے عالم نہیں تھے۔ واعظ تھے مگر بہت بڑے واعظ نہیں تھے۔ جملوں کی ترتیب الفاظ کی بندش کلام کی روانی کا قطعاً احساس نہ فرماتے۔ ہاں جو بات ہوتی وہ دل سے نکلتی۔ اور دلوں پر اثر کرتی تھی۔ ہزار ہا بندو آپ کے وعظ سے مسلمان ہوئے۔ لاکھوں گمراہ راہ پر آگئے۔ بکڑے ہوئے سلجھ گئے۔ اور سلجھے ہوئے مقام امامت پر پہنچ گئے۔

حضرت مولانا عبدالحئی (داماد عبد العزیز محدث دہلوی) جو درسیات میں اپنے زمانہ کی صفت اول میں شمار ہوتے تھے۔ اور سرکاری طور پر مفتی مانے جا چکے تھے۔ اور زہد دور ع میں بھی کسی سے کم نہیں تھے۔ جب سید صاحب سے ملے تو آپ سے نماز حضور قلب کے متعلق سوال کیا۔ آپ نے فرمایا! مولانا باتوں سے یہ مقصد حاصل نہیں ہو سکتا۔ اور نہ ہی یہ چیز سمجھانے سے سمجھائی جاسکتی ہے۔ اٹھیے اور میرے پیچھے دو رکعت نماز پڑھیجئے۔ مولانا نے آپ کے ساتھ دو رکعت پڑھی۔ اور نماز کے بعد بیت کر لی۔ ایک روایت میں یہ بھی ہے کہ آپ نے سید صاحب کی بیت مولانا عبد العزیز محدث دہلوی (اپنے خسر) کے ارشاد پر کی تھی اور پھر مولانا سید اسماعیل شہید کو مشورہ دیا تھا۔ کہ وہ بھی بیعت کر لیں۔

چنانچہ دو چار درس میں نہیں سینکڑوں اور ہزاروں علماء اور فضلاء جو مرتبہ میں آپ سے بہت بڑے تھے۔ روحانی فیوض حاصل کر کے آپ کے مطیع و متقاد ہو گئے۔ اسی کو کہتے ہیں۔ ع۔

دین ہوتا ہے بزرگوں کی نظر سے پیدا

جب تزکیہ نفس ہو تو کیفیت بدل جاتی ہے۔ صحابہ کرام رضوان اللہ عنہم اجمعین کیفیت بھی اس تزکیہ بدلتی رہی۔ کتب احادیث میں ابو مخدرہ ثمامہ بن اثال ہندہ بنت ابوسفیان فضالہ بن عمیر و عمرو بن عاص سینکڑوں صحابہ کے حالات بسند صحیح موجود ہیں۔ کہ ان کی کیفیت حضور ﷺ کی ایک ہی صحبت سے پلٹ گئی۔ مگر افسوس ہے کہ آج ہم اس کے قائل نہیں رہے۔ اور سینہ قلوب سے بالکل نے نیاز ہو گئے ہیں۔ بقول اکبر مرحوم۔ ع۔

زباں گوصاف ہو جاتی ہے۔ دل طاہر نہیں ہوتا۔

امیر المؤمنین کا خطاب

جب ہزار ہا علماء فضلاء اور لکھنؤ کے عوام نے آپ کے ہاتھ پر بیعت کر لی۔ اور آپ نے کفر کے خلاف علم جہاد بلند کر دیا۔ تو آپ کو امیر المؤمنین کا خطاب دے دیا گیا۔ اور کیوں نہ دیا جاتا اور کیوں آپ کو امیر نامانا جاتا۔ جب کہ امارت کی تمام خوبیاں آپ میں موجود تھیں۔ آپ نے اپنے مبالغین کو صرف درس و تدریس ہی میں مشغول نہ رکھتے۔ بلکہ ان کو فن حرب کی تعلیم دیتے صرف مراتبہ اور مشاہدہ ہی نہ سکھاتے بلکہ جنگی پرید اور قواعد بھی کراتے تھے۔ انھیں اصلاح عقائد و اعمال ہی کی تبلیغ ہی نہ کرتے رہتے بلکہ سپاہ گرمی کی دعوت بھی دیا کرتے ان میں خلوص اور لہبیت پیدا کرتے ایثار و قربانی کا جذبہ پیدا کرتے مصائب پر صبر کی تلقین کیا کرتے۔ ان میں باہمی محبت و انس۔ محبت مروت اخوت پیدا کرتے اور نہ صرف پیدا کرتے بلکہ کر کے دکھا دیتے اسی معنی میں علامہ اقبال مرحوم نے کہا ہے۔

تو نے پوچھی ہے امامت کی حقیقت مجھ سے

حق تجھے میری طرح صاحب اسرار کرے

ہے وہی تیرے زمانہ کا امام برحق

جو تجھے حاضر و موجود سے بیزار کرے



موت کے آئینے میں تجھ کو دکھا کر رخ دوست

زندگی اور بھی تیرے لئے دشوار کرے

دے کے احساس زباں تیرا لوگر مادے

فقر کی سان چڑھا کر تجھے تلوار کرے

فتنہ ملت بیضا ہے امامت اس کی

جو مسلمانوں کو سلاطین کا پرستار کرے۔

نظم و نسق

امیر المؤمنین حضرت سید احمد شہیدؒ نے سب سے پہلے ایک نظم و نسق استوار کیا ہم ساہ سال سے اب تک اپنی انجمن سازی نہیں کر سکے مگر حیرت ہے۔ کہ سید شہید نے قلیل سی مدت میں پوری مملکت کا نظم و نسق کیونکر استوار کیا۔ کہیں وفود جا رہے ہیں۔ کہیں مبلغ پھر رہے ہیں۔ کہیں رقوم جمع ہو رہی ہیں۔ کہیں عشر کی فراہمی کا انتظام ہے۔ کہیں پریڈ ہو رہی ہے۔ اور مجاہدین کو فنون حرب سکھائے جا رہے ہیں۔ الغرض ہر شعبے کا الگ نظم و نسق ہے۔ اور ایسے معلوم ہوتا ہے جیسے باقاعدہ کوئی حکومت ہے جس کے تمام محکمے باقاعدگی سے اپنا پنا کام چلا رہے ہیں۔ ڈاکٹر ولیم ہنٹر اپنی کتاب "انڈین مسلم" کے صفحہ 28 پر سید احمد شہید کے ذکر میں لکھتا ہے۔

"جون 1830ء میں شکست کھانے کے باوجود امام صاحب کی فوج نے بہت بڑی قوت کے ساتھ میدانی علاقہ پر قبضہ کر لیا۔ اور اسی سال کے اختتام سے پہلے خود پشاور کو بھی جو پنجاب کا مغربی دار السلطنت تھانچ کر لیا تھا۔ یہ زمانہ امام صاحب کی زندگی کے انتہائی عروج کا زمانہ تھا۔ انہوں نے اپنے خلیفہ اسلام ہونے کا اعلان کر دیا۔ اور اپنے نام کے سکے جاری کر دیئے۔ جن پر یہ عبارت کندہ تھی۔

احمد العادل محافظ دین الاسلام

جن کی شمشیر کی پھمک کا فروع کے لئے پیغام اجل ہے۔

غور فرمائیے۔ یہ انتظام جس کا انگریز جیسا دشمن بھی اعتراف کرے کوئی معمولی سا کام ہے۔

آپ نے شاہ بخارا کے پاس دعوت جہاد کی غرض سے ایک وفد بھیجا۔ ایک وفد شاہ چترال کے پاس گیا۔ ایک وفد حاکم فیض آباد۔ اور ف حاکم قنڈر سے ملا۔ آپ نے بدفشاں۔ سوات۔ نمبر کوئی ریاست نہ چھوڑی۔ جس کے امیروں کو خطوط اور دعوت نامے نہ بھیجے۔ پھر ان میں بیشتر نے آپ کی مدد بھی کی یا امانت کا وعدہ کیا اور آپ کی تحریک سے ہمدردی کا اظہار فرمایا۔ عوام میں اوہندوستان کے گوشے گوشے میں تبلیغ جہاد کے لئے مبلغ اور واعظ مقرر کیے گئے۔ جو سپاہی تیار کرتے ان کے لئے سامان حرب اور نان و نفقہ فراہم کرتے۔ اور یہ کام اس تنظیم اور خلوص سے ہوتا رہا۔ کہ کہیں ایک پانی تک ضائع ہونے کا احتمال نہ تھا۔ اس کے متعلق لارڈ ہنٹر کا بیان ہے کہ۔

"جہاں تک میرا تجربہ ہے۔ یہ بات یقین کے ساتھ کہی جاسکتی ہے۔ کہ ایک وہابی مبلغ سب سے زیادہ روحانیت رکھنے والا اور سب سے کم خود غرض اور بے لوث ہوتا تھا۔

فنون حرب



سید صاحب کی فوج میں بھرتی ہونے والے وہی لوگ تھے۔ جو مسجدوں میں بستے لمبی لمبی نمازیں پڑھتے نیلے تہنڈپسے ہوتے کھدر کے کپڑے استعمال کرتے فنون حرب سے نا آشنا اور جنگی کربتوں سے بے خبر تھے۔ ہاں دل میں ایک جذبہ رکھتے تھے۔ اور اسی جذبے کے تحت پرید کرتے۔ تیر اندازی۔ نیزہ بازی۔ سیکھتے اور اس امتحان میں کامیاب ہوتے ہی میدان جہاد میں کود پڑتے تھے۔

1- سید ابو محمد ایک مجاہد تھے۔ جنہیں گھوڑا پھیرنے میں بہت کمال تھا۔ وہ ایک میخ زمین پر گاڑ لیتے اور اس پر کوڑی رکھ دیتے گھوڑا تیز دوڑاتے ہونے آتے۔ اور میخ سے کوڑی اڑا دیتے اور میخ کو آج تک نہ آنے دیتے۔ اس فن میں انہوں نے وہ کمال حاصل کیا۔ کہ کوئی ان کا سہم نہ بنا سکا۔

2- ایک مجاہد تیر اندازی میں اس درجہ ماہر تھا۔ کہ وہ دور پہاڑی پر ایک بھری کے دہنے سینگ کو نشانہ بنانا چاہتا تو کیا مجال کہ اس کے بائیں سینگ یا جسم کے کسی اور حصہ کو تیر لگنے پاتا۔

3- مولوی احمد بیگ ناگ پوری قاسم خیل میں گولے تیار کیا کرتے۔ سید صاحب نے کئی آدمی آپ کے ساتھ کرھیتے۔ انہوں نے گولے ڈھانے کا کارخانہ بنایا۔ جہاں ڈیڑھ سیر تین سیر اور پانچ پانچ سیر کے گولے تیار ہوا کرتے تھے۔

4- مرزا عبدالقدوس اعلیٰ درجے کے گھوڑا سوار تھے۔ جب کوئی سگھ گھوڑا دوڑانا ہوا ان کی طرف آتا۔ تو اس کے قریب آتے ہی پھل کر دوسری طرف ہو جاتے اور قبل ازیں کے وہ مڑ کر آتا۔ آپ اس کا سر قلم کرھیتے۔ ہزاروں کافروں کو آپ نے جہنم رسید کیا۔

غرض یہ کہ ہر مجاہدین کی تعداد ہزاروں نہیں لاکھوں تک پہنچ گئی تھی۔ عسکری نظام اور فوجی کاموں سے مہارت حاصل کرنے کے بعد فوج میں شامل ہوتا تھا۔ اور پھر شامل ہوتے ہی اسلامی رنگ میں رنگا جاتا تھا۔ اس میں کبر و استکبار کی بجائے فروتنی اور انکساری تیزی اور جلد بازی کی بجائے علم و بردباری پیدا ہو جاتی تھی۔ اطاعت کا جذبہ تو ان میں کوٹ کوٹ کر بھرا ہوتا تھا۔ اور اسی پر ان کے نظام کی مضبوطی کا سارا انحصار تھا۔

اسلامی مساوات

جماعت مجاہدین میں اگرچہ غرباء کی کثرت تھی۔ یعنی غریب لوگ لاکھوں کی تعداد میں شامل تھے۔ مگر امر کی بھی کچھ کمی نہ تھی۔ بڑے بڑے امیر رئیس جاگیر دار زمین دار۔ اس جماعت میں شامل ہو کر اسلامی رنگ میں رنگے جا چکے تھے۔ اور اپنا آپ کھو چکے تھے۔ یہ وہ کمال تھا جو صحابہ کرام رضوان اللہ عنہم اجمعین کے بعد غالباً اسی جماعت میں پیدا ہوا۔ اور سید صاحب کے ہی خلوص اور یمن و برکت سے پیدا ہوا کہ ایسا سماں پھر کہیں دیکھنے میں نہ آیا۔

1- شیخ غلام علی مہر وندہ (الہ آباد) کے باشندہ اور مہاراجہ بنارس کے عملدار تھے۔ بہت بڑے رئیس اور متمول تھے۔ سید صاحب معہ جماعت کے لئے جو نکلے۔ تو آپ نے سید صاحب کو ٹھرا لیا۔ روزانہ ایک ہزار روپیہ کھانے میں خرچ کرتے اور سینکڑوں روپے کے تحائف پیش کرتے۔ کئی دن کے بعد جب روانگی ہوئی ہر ساتھی کی جوج کی جو کئی سوتھے۔ دو دو جوڑے کپڑے ایک ایک جوڑا ہوتا اور کئی تحفے تحائف اور بیس ہزار روپے کے قریب نقد پیش کیا۔ اور اس پر معذرت خواہی کی کہ میں اپنے رفقاء کا حق ادا نہیں کر سکا۔ شیخ صاحب پر سید صاحب کی صحبت کا اتنا اثر ہوا کہ عیش و راحت کی زندگی ترک کر کے فقیرانہ اور درویشانہ زندگی بسر کرنے لگے۔ اور دولت خدا کی راہ میں لٹانے پر اتر آئے۔ آخری دور میں توسادگی کا یہ عالم تھا۔ کہ موٹے کپڑے استعمال کرنے لگے۔ چھوٹی سی چارپائی پر سوتے۔ جس پر کوئی بستر نہ ہوتا۔ تاکہ پانوں نہ پھیلا سکیں۔ جلد آنکھ کھل جائے اور رات کا زیادہ حصہ عبادت میں گزار سکیں۔

2- شیخ عبداللطیف مرزا بلور کے بڑے تاجرتھے۔ سید صاحب کے ساتھ سفر حج میں شریک رہے۔ راستہ میں سارے قافلہ کی پر تکلف دعوت کرتے رہے۔ اور چار ہزار روپیہ بھی نذر پیش کیا۔

3- فشی امین الدین احمد ایسٹ انڈیا کمپنی کے وکیل تھے۔ مرکزی عدالت میں تمام مقدمے انہیں کی وساطت سے پیش ہوا کرتے تھے۔ دولت کی فراوانی کا یہ عالم تھا۔ کہ ہر مہینے کے



خلتے پرتیس چالیس ہزار روپیہ کی تحصیلیاں ہاتھی پر دلوا کر کھلے جایا کرتے تھے۔ مگر جب سید صاحب کی جماعت سے منسلک ہوئے۔ تو تمام دولت اللہ کی راہ میں وقف کر دی۔

4- شیخ علی جان دنا پور کے رئیس تھے۔ اپنی دولت جماعت مجاہدین کے لئے وقف کیے بیٹھے تھے۔ ہر ضرورت مند کو اسکی ضرورت کے مطابق پانچ سو روپیہ تک دینے کے لئے مستعد رہتے تھے۔ اپنا ایک باغ آنے جانے والے مسافروں کے آرام کیلئے وقف کر رکھا تھا۔ دوران جہاد میں صوبہ بہار کی تمام اعانتی رقوم آپ ہی کی وساطت سے جمع ہو کر مجاہدین تک پہنچا کرتی تھیں۔

5- صد الدین صاحب دنا پوری کے ایک متمول بزرگ تھے۔ اور دل کے اتنے سخی تھے۔ کہ سوہچاس آدمی روزانہ آپ کے ہاں کھانا کھاتے اور قافلوں کے قافلے ادھر جاتے ہوئے آپ کے ہاں ٹھہر کرتے اور آپ ان کی مہمان نوازی سے دلی مسرت اور قلبی راحت محسوس فرماتے سید صاحب کے ہاں سے جب کوئی آجاتا تو اسے سینکڑوں روپے مستورات کی طرف سے اور ہزاروں روپے اپنی طرف سے بطور نذر پیش کرتے۔

6- شیخ محمد تقی صاحب یہ انگریزی فوج کے بہت بڑے ٹھیکیدار تھے۔ انہوں نے اپنی جائیداد کا ایک حصہ مجاہدین کے لئے وقف کر رکھا تھا۔ جس کی قیمت اس زمانہ میں سو لاکھ کے قریب تھی۔ اسی جائیداد کا ایک حصہ انارکلی لاہور کی وہ عمارت بھی ہے۔ جو سرائے محمد شفیع کے نام سے مشہور ہے۔ اور اب ایک عالی شان ہوٹل کی صورت میں منتقل ہو چکی ہے۔ شیخ محمد شفیع شیخ محمد تقی کے بڑے صاحبزادہ کے بڑے مخلص اور ارادتمند مرید تھے۔

7- الداد خان نبی فتح پور سوہہ کے جاگیر دار تھے۔ ان کی عمارات کا اندازہ اس امر سے ہو سکتا ہے۔ کہ جس خاتون سے نکاح کیا اس کا مہر پانچ لاکھ پانچ اشرفی نقد ادا کیا تھا۔ مگر جب سید صاحب کے ہاتھ پر بیعت ہوئے بس تو پھر سچ بچ بک گئے۔ دولت تو رہی ایک طرف سے جان دینے تک انکار نہ کیا۔ اور شہادت کے مراتب پر فائز المرام ہو کر رہے۔

8- نواب امیر الدولہ امیر الملک محمد امیر خاں۔ بہادر شمشیر جنگ والی ٹونک اور ان کے صاحبزادہ نواب وزیر الدولہ والے ٹونک کا تذکرہ اس ضمن میں بیان کرنا ان کی شان کے منافی نظر آتا ہے۔ کہ ان دونوں باپ بیٹوں نے سب کچھ ہی مجاہدین کے لئے وقف کر رکھا تھا۔ اور ریاست ٹونک کو چارواگ عالم مشہور کر دیا تھا۔ کہ یہ ریاست مجاہدین اور وہابیوں کی اعانت میں سے سے پیش رہتی ہے۔

الغرض سینکڑوں نہیں ہزاروں امراء پر سید صاحب کا جادو چل چکا تھا۔ اور نہ وہ صرف اپنی دولت نچھاور کر چکے تھے۔ بلکہ غریبوں کے ساتھ مل کر غریبانہ زندگی بسر کرتے تھے۔ اور اسلامی مساوات کا پورا فوٹو پیش کر رہے تھے۔ ہر مجاہد کو کھانا، یسکاں ملتا لباس، یسکاں ہوتا۔ بستر، یسکاں رہتا کام، یسکاں کرنا پڑتا۔ نہ امیر غریب میں تمیز ہوتی۔ نہ عالم جاہل میں امتیاز رکھا جاتا نمازیں سستی ہوتی تو یسکاں سزا ملتی۔ احکام میں تغافل کیش ہوتی۔ تو یسکاں تازیانے پڑتے کوئی تنازعہ جھگڑا ہو جاتا تو کسی قاضی کے ہاں یسکاں پیش ہوتے اور یسکاں فیصلے ہوتے۔ کسی کے ہاں کسی کے متعلق کسی قسم کی کوئی رورعایت روانہ رکھی جاتی تھی۔

هذا ما عندي والله اعلم بالصواب

فتاویٰ علمائے حدیث

جلد 12 ص 84-95

محدث فتویٰ